

SCRIPT OF MORNING GOJRI NEWS BULLETIN 31JULY 1015 HRS

مارننگ گو جری نیوز بلیٹن مو رخہ 31 جولائی 2025

یوہ آکا شوانی جموں ہے محبوب سلطانہ تیں خبر سُنو۔

HM JK TERRORISM

وزیر داخلہ امت شاہ نے اس گل ور زور پاتو واں کہی وہی جے نریندر مودی حکومت غے تحت جموں کشمیر نانہہ دہشت گردان توں پاک بنایو جے گو راجیہ سبھ امانہہ پچھلے تہاڑے پہلگام دہشت گردانہ حملہ گا جواب مانہہ بھارت گا کامیاب تے فیصلہ کُن آپریشن سندور ور ہون آلی بحث گو جواب دیتا مانہہ جناب شا نے کہی وہی جے دہشت گردان گے خلاف سخت کاروائی کی جے گی تے دہشت گردان گا ٹانچہ نانہہ مٹی مانہہ ملا دتو جے گو۔ وزیر موصوف نے مسلح افواج تے حفاظتی ایجنسیاں گا کردار نانہہ وی سہرايو جنہاں نے کامیاب آپریشن مہادیو مانہہ پہلگام دہشت گرد حملہ مانہہ ملوث ترے دہشت گردان نانہہ مار مکایو ہے۔

CM GUJARAT VISIT

وزیر اعلیٰ عمر عبداللہ نے پچھلے تہاڑے اپنا دو روزہ دورہ ور گجرات پُج گیا ہیں اس دورہ گو مقصد سیلانیاں نانہہ یقین دوانو تے جموں کشمیر نانہہ اک محفوظ تے خوش آمدید سیاحتی مقام گا طور ور دوبارہ قائم کرنو ہے قابل ذکر ہے جے پہلگام مانہہ ہون آلا دہشت گردانہ حملہ توں بعد یوہ قدم چایو گیو ہے کیوجے اس حملہ توں بعد سیلانیاں کی تعداد مانہہ کاسی کمی دیکھی گئی ہے منیو جارہیو ہے جے اپنا دورہ غے دوران جناب عمر عبداللہ مجسمہ اتماد گو وی دورو کرگے تے گاندھی نگر مانہہ گھرات گا بڑا سیاحتی منتظمین سنگ اک میٹنگ وی کریں گا۔ پچھلی شام اُنہاں نے گجرات گا وزیر اعلیٰ بھوپیندر پٹیل سنگ وی ملاقات کی تانبجے دواں ریاستاں گے بشکار سیاحت گا تعلقات نانہہ مضبوط بنان ور تبادلہ خیال کیو جاسکے۔

SATISH STI

سائنس تے ٹیکنالوجی گا وزیر ستیش شرما نے حکومت گا اس عزم نانہہ دہرايو کہ جموں کشمیر گا کھیتی باڑی آلی شعبہ نانہہ سائنس ٹیکنالوجی تے ایجاد گے زریعے ترقی دتی جے گی اُنہاں نے اس گل گو اظہار پچھلے تہاڑے کشمیر مانہہ اعلیٰ سطحی شراکت داراں کی میٹنگ سنگ خطاب گے دوران کیو جس نانہہ پی رائی شمالی علاقائی سائنس تے ٹیکنالوجی کونسل تے شیر کشمیر گاسائنس تے ٹیکنالوجی کونسل تے شیر کشمیر یونیورسٹی برائے کھیتی باڑی سائنس تے ٹیکنالوجی گا تعاون سنگ منعقد کی و تھو جناب ستیش شرما نے سکاسٹ کشمیر گا نوجوان ایجاد کاراں گا4نوا اسٹارٹ اپس گو وی افتتاح کیو جہڑی ذریعے ٹیکنالوجی گا میدان مانہہ نوجواناں کی قیادت مانہہ ہون آلا کاروباری جدت واسطے حکومت کی حمایت کی علامت ہے۔

CS GATI SHAKTI

چیف سیکرٹری اتل ٹلو نے پچھلے تہاڑے متعلقہ انتظامی سیکرٹریاں گیاک میٹنگ بلا غے پردھان منتری گتی شکتی پورٹل گو جائیزو لیو تانبجے اس گے زریعے جموں کشمیر مانہہ بنیادی ٹانچہ کی جامع منصوبہ بندی تے ترقی گا امکان بارے پتو لایو جاسکے اس میٹنگ گے دوران چیف سیکرٹری نے اس گل ور زور پایو جے پردھان منتری گتی شکتی پورٹل نانہہ اک جٹ جدید یاتی پلیٹ فارم غا طور ور استعمال کی وجے تانبجے بل خصوص سڑکاں تے رابطہ متعلق منصوباں واسطے تفصیلی پروجیکٹ ریوٹ تیار کی جاسکے اُنہاں نے متعلقہ محکماں نانہہ ہدایت جاری کرتا واں کہیو جے وے اپنا منصوبہ بندی گا عمل نانہہ پردھان منتری گتی شکتی سنگ جوڑے تانبجے مرکزی زیر انتظام علاقہ مانہہ ہم آہنگ تے ڈیٹا ور مبنی ترقی نانہہ یقینی بنایو جاسکے۔

SUB ORDINATE LEGISLATION COMM

جموں کشمیر قانون ساز اسمبلی گے تحت بنائی گئی قانون ساز کمیٹی نے شفاف زمین منتقلی کا طریقہ کار تے عوام دوست محکمہ مال کی خدمات کی اہمیت ور زور پایو ہے کمیٹی نے اس بارے اپنا خیالات پچھلے تہاڑے سرینگر مانہہ اسمبلی کمپلیکس مانہہ منعقدہ اک اجلاس گے دوران باندے آتیا جس گو مقصد محکمہ مال کی طرفوں لایا گیا قواعد ضوابط تے قانون گو جائیزو لینو تے معائنو کرنو تھو اس اجلاس

گی صدارت کمیٹی گ ا چئیر مین حسنین مسعودی کر رہیا تھا جنہاں نے انصاف تے برابری نانہ یقینی بنان واسطے زمین متعلق قانون گا اہم کردار نانہ اُجاگر کیو تے عوامی فلاح وبہبود واسطے کمیٹی گا عزم نانہ دہرایو۔

MLA RAMBAN NCSL

جموں کشمیر واسطے اک برا فخر آلی گل ہے جے نیشنل کانفرنس جماعت گا ممبر قانون ساز اسمبلی ایم ایل اے رامین ارجن سنگھ راجو امریکہ گ ا بوسٹن شہر مانہ 4 توں 6 اگست 2025 توڑی منعقدہ ہون آلی ریاستی قانون ساز اداراں کی قومی کانفرنس گا قانون ساز اجلاس مانہ جموں کشمیر کی نمائندگی کریگا ایم ایل اے موصوف اک تاریخی وفد گو حصو ہیں جس مانہ 24 ریاستاں تے 21 سیاسی جماعتاں گا 130 توں متا قانون ساز اسمبلی گا ممبر تے قانون ساز کونسل گا ممبر شامل ہیں یاہ عالمی جمہوری پلیٹ فارم ور بھارت کی ہون توڑی سب توں متی قانون ساز کی نمائندگی ہے اس اجلاس مانہ پوری دنیا توں 7 ہزار توں متا قانون ساز شامل وین گا۔

AMARNATH SUSPENDED

خراب موسم کی وجہ تیں اج جموں گا بھگوتی نگر بنیادی کیمپ توں مارناتھ یاترا گو قافلو روانہ نہیں ہو سکیو ہے حکام گ طرفوں یاتریاں کی حفاظت نانہ یقینی بنان واسطے احتیاطی طور ور قدم چایو گیو بے اونگا پچھلے تہاڑے وی پہلگام تے بالٹال آلا رستہ ور کراب موسم گے چلتیں یاترا معطل رہی تھی صوبائی انتظامیاں گے چلتیں یاترا معطل رہی تھی صوبائی انتظامی کشمیر نے اس بارے جانکاری دتی ہے جے خراب موسم نانہ دیکھتا مانہ کسے وی یاتری نانہ بنیادی کیمپ توں راستہ ور جان کی اجازت نہیں دتی گئی ہے قابل ذکر ہے جے ہون توڑی شری امرناتھ جی یاترا 2025 گے دوران 3 لکھ 93 ہزار تیں متہ یاتریاں نے مقدس گفا گا درشن کیا ہیں۔

TAWI AARTI

توی آرتی جس نے تقریباً اک مہینہ توڑی جموں گا شہریاں نانہ اک روحانی مزیدی سفر ور روانہ کی وتھو پچھلی شام مقدس دریا توی کی سورہ پتری دیوی گھاٹ ور ا اختتام پزیر ہو گئی ہے اس سا شری امرناتھ جی یاترا گا شروع ہون گے نال نال ہی آرتی ہر شام باقاعدگی سنگ منعقد کی جارہی تھی اس آرتی کی اختتامی تقریب مانہ عقیدت گا شاندار مظاہرہ دیکھیو گیو جت لوک دعا کرن گے نال نال اجتماعی طور ور منتر پڑتا رہیا جس سنگ دریا گے کنڈے اک پُر سکون تے روحانی ماحول قائم ہو یو اس تقریب مانہ صوبائی کمشنر جموں رومیش کمار تے جموں میونسپل کونسل گا کمشنر دیونش یادو نیوی شرکت کی آرتی گو کامیاب انعقاد جموں گا لوکاں تے دریا توی بشکار ڈونگا تعلق کی علامت ہے۔

NEWS READ MEHBOOB SULTANI
NEWS EDITOR KUNAL SHRIVATSA
TECH ASST CHAKSHU
SKILLED RAJAT
DEO NUSRAT